

**പതിമൂന്നാം കേരള നിയമസഭ
രണ്ടാംസമ്മേളനം**

നക്ഷത്ര ചിഹ്നമിട്ട ചോദ്യം നം. 253*

11.10.2011 ൽ മറുപടിക്ക്

**പഞ്ചായത്ത് റോഡുകൾ തിരിച്ചെടുത്ത്
ഗതാഗതയോഗ്യമാക്കാൻ നടപടി**

ചോദ്യം

ശ്രീ. ജി. സുധാകരൻ
ശ്രീ. കെ. വി. വിജയദാസ്
ശ്രീമതി കെ. കെ. ലതിക
ശ്രീ. കെ. രാധാകൃഷ്ണൻ

ഉത്തരം

ശ്രീ. വി.കെ. ഇബ്രാഹിം കുഞ്ഞ്
(മരാമത്ത് വകുപ്പ് മന്ത്രി)

(എ) തദ്ദേശഭരണ സ്ഥാപനങ്ങളുടെ ചുമതലയുണ്ടായിരുന്ന റോഡുകൾ മരാമത്ത് വകുപ്പ് തിരിച്ചെടുത്തിട്ടുണ്ടോ; എങ്കിൽ എത്ര കിലോമീറ്റർ റോഡുകൾ;

(എ) ഉണ്ട്.

2001 - 06 കാലഘട്ടങ്ങളിൽ 13011 കി. മീറ്റർ ഗ്രാമീണ റോഡുകൾ പ്രധാന ജില്ലാ റോഡുകളായി ഉയർത്തി പൊതുമരാമത്ത് വകുപ്പിന് കൈമാറുന്നതിന് തീരുമാനിച്ചിരുന്നുവെങ്കിലും കേരള പഞ്ചായത്ത് രാജ് ആക്ട് നിലവിൽ വന്നതോടുകൂടി നടപടി ക്രമങ്ങൾ പൂർത്തീകരിക്കുന്നതിന് കഴിയാതിരുന്നതിനാൽ ഏറ്റെടുക്കൽ നടപടികൾ കൈക്കൊള്ളുന്നതിന് കഴിഞ്ഞിരുന്നില്ല. എന്നാൽ ഇപ്പോൾ പൊതുമരാമത്ത് വകുപ്പിന് അവകാശപ്പെട്ട 3359 കി.മീ. റോഡുകൾ ഏറ്റെടുക്കാൻ നടപടികൾ സ്വീകരിച്ചുവരികയാണ്.

(ബി) ഇത്തരത്തിൽ തിരിച്ചെടുക്കാൻ ഉണ്ടായ സാഹചര്യം എന്തായിരുന്നു;


(ബി) പഞ്ചായത്തുകളുടേയും ജനപ്രതിനിധികളുടേയും അപേക്ഷ പരിഗണിച്ചും പൊതുജനത്തിന് മെച്ചപ്പെട്ട ഗതാഗത സൗകര്യം ലഭ്യമാക്കുന്നത് മുൻനിർത്തിയുമാണ് തദ്ദേശസ്വയം ഭരണ സ്ഥാപനത്തിൽ നിന്നും റോഡുകൾ പൊതുമരാമത്ത് വകുപ്പ് ഏറ്റെടുത്തത്.

(സി) തിരിച്ചെടുത്തതിനു ശേഷം പ്രസ്തുത റോഡുകളുടെ വികസന പ്രവർത്തനങ്ങൾ നടത്തിയിട്ടുണ്ടോ; എങ്കിൽ വിശദാംശം നൽകുമോ;

(ഡി) പ്രസ്തുത റോഡുകളെല്ലാം ഗതാഗതയോഗ്യമാക്കുന്നതിന് പുതുക്കിയ നിരക്കിലുള്ള എസ്റ്റിമേറ്റുകൾ എടുത്തിട്ടുണ്ടോ; എന്തു തുക ചെലവ് പ്രതീക്ഷിക്കുന്നു; ഇതിന് പ്രത്യേകമായി ബഡ്ജറ്റിൽ എന്തു തുക വകയിരുത്തിയിട്ടുണ്ട് ?

(സി) തിരിച്ചെടുത്ത റോഡുകളുടെ നവീകരണം ഉൾപ്പെടെ സംസ്ഥാനത്തെ സംസ്ഥാന പാതകളും പ്രധാന ജില്ലാ റോഡുകളുമടക്കം അത്യാവശ്യ അറ്റകുറ്റപ്പണികൾ നടത്തി ഗതാഗതയോഗ്യമാക്കുന്നതിന് 718 കോടി രൂപയുടെ പദ്ധതി നടപ്പിലാക്കിയിട്ടുണ്ട്. ഇതിൽ തിരിച്ചെടുത്ത റോഡുകളുടെ 'വൺടൈം മെയിന്റനൻസും' ഉൾപ്പെടുന്നുണ്ട്.

(ഡി) പുതുക്കിയ നിരക്കിലുള്ള എസ്റ്റിമേറ്റുകൾ തയ്യാറാക്കി വരുന്നതേയുള്ളൂ. തിരിച്ചെടുത്ത റോഡുകളുടെ പുനരുദ്ധാരണത്തിനായി ബഡ്ജറ്റിൽ പ്രത്യേക വിഹിതമൊന്നും വകയിരുത്തിയിട്ടില്ല. ഈ പ്രവൃത്തികളെല്ലാം 2010 ഷെഡ്യൂൾ ഓഫ് റേറ്റ് അനുസരിച്ചാണ് നടപ്പിലാക്കിയിട്ടുള്ളത്.


സെക്ഷൻ ഓഫീസർ